

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శంకరాచార్య స్వామిశ్రీమహేశ్వరానందసరస్వతీవిరచితం

॥ శ్రీ సంకష్టమోచనస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ సంకష్టమోచనస్తోత్రం ॥

సిందూరపూరరుచిరో బలవీర్యసింధుః
బుద్ధిప్రవాహనిధిరద్భుతవైభవశ్రీః |
దీనార్తిదావదహనో వరదో వరేణ్యః
సంకష్టమోచనవిభుస్తనుతాం శుభం నః || 1 ||

సోత్సాహాలంఘితమహార్ణవపౌరుషశ్రీః
లంకాపురీప్రదహనప్రథితప్రభావః |
ఘోరాహవప్రమథితారిచమూప్రవీరః
ప్రాభంజనిర్జయతి మర్కటసార్వభౌమః || 2 ||

ద్రోణాచలానయనవర్ణితభవ్యభూతిః
శ్రీరామలక్ష్మణసహాయకచక్రవర్తి |
కాశీస్థదక్షిణవిరాజితసౌధమల్లః
శ్రీమారుతిర్విజయతే భగవాన్ మహేశః || 3 ||

నూనం స్మృతోఽపి దయతే భజతాం కపీంద్రః
సంపూజితో దిశతి వాంఛితసిద్ధివృద్ధిం |
సమ్మోదకప్రియ ఉపైతి పరం ప్రహర్షం
రామాయణశ్రవణతః పఠతాం శరణ్యః || 4 ||

శ్రీభారతప్రవరయుద్ధరథోద్ధతశ్రీః
పార్వైకకేతనకరాలవిశాలమూర్తిః |
ఉచ్చైర్నాఘనఘటావికటాట్టహాసః
శ్రీకృష్ణపక్షభరణః శరణం మమాస్తు || 5 ||

జంఘాలజంఘ ఉపమాతివిదూరవేగో
 ముష్టిప్రహారపరిమూర్చ్ఛితరాక్షసేంద్రః |
 శ్రీరామకీర్తితపరాక్రమణోద్ధవశ్రీః
 ప్రాకంపనిర్విభురుదంచతు భూతయే నః || 6 ||

సీతార్తిదారుణపటుః ప్రబలః ప్రతాపీ
 శ్రీరాఘవేంద్రపరిరంభవరప్రసాదః |
 వర్ణిశ్వరః సవిధిశిక్షితకాలనేమిః
 పంచాననోఽపనయతాం విపదోఽధిదేశం || 7 ||

ఉద్యద్భానుసహస్రసన్నిభతనుః పీతాంబరాలంకృతః
 ప్రోజ్జ్వాలానలదీప్యమాననయనో నిష్పిష్ట రక్షోగణః |
 సంవర్తోద్యతవారిదోద్ధతరవః ప్రోఽఛ్చైర్గదావిభ్రమః
 శ్రీమాన్ మారుతనందనః ప్రతిదినం ధ్యేయో విపద్భంజనః || 8 ||

రక్షః పిశాచభయనాశనమామయాధి -
 ప్రోఽఛ్చైర్జ్వరాపహరణం దమనం రిపూణాం |
 సంపత్తిపుత్రకరణం విజయప్రదానం
 సంకష్టమోచనవిభోః స్తవనం నరాణాం || 9 ||

దారిద్ర్యదుఃఖదహనం శమనం వివాదే
 కల్యాణసాధనమమంగలవారణం చ |
 దాంపత్యదీర్ఘసుఖసర్వమనోరథాప్తిం
 శ్రీమారుతేః స్తవశతావృతిరాతనోతి || 10 ||

స్తోత్రం య ఏతదనువాసరమాప్తకామః
 శ్రీమారుతిం సమనుచింత్య పఠేత్ సుధీరః |
 తస్మై ప్రసాదసుముఖో వరవానరేంద్రః
 సాక్షాత్కృతో భవతి శాశ్వతికః సహాయః || 11 ||

సంకష్టమోచనస్తోత్రం శంకరాచార్యభిక్షుణా |
మహేశ్వరేణ రచితం మారుతేశ్వరణేఽర్పితం || 12 ||

|| శ్రీ సంకష్టమోచనస్తోత్రం సమాప్తం ||